

Мал үвлзүлгэнд белдвр Юстинск районд

Хөд өсгүлгөнә кергиг йоста кевәр чиклдж ясх кергтә. Совхозмудин эклц партийн организаци советск болн эдлахун органс, тер дотр совхозмудин директормуд болн специалистнр эн көдлмшт тасрхан уга оныган тавдж гардвр өгцхәх зөвтә.

„Раздольный“, „Никольский“, „Енотаевский“ болн „Полынный“ совхозмудин гардачнр, хө өсгүлгөнә төриг зугл статистическ тоогьар болн сводк хәләдж гардна. Тер учрар гарсн эндүс цагтан чиклгдл уга, улм давад, йовдг учр бәәнә. Контортан суучкад, хө өсгүлгөнә төрт туста гардвр өгч болшгонь кенд болв чигн ил.

Совхозмудин гардачнр сводк хәләгьәд сулго, хөбнә фермсәр, хошмудар йовад, хөд хәрүлдг бәәринь хәләгьәд, хөбнә өслтин кергиг гарарн күцәдхәх хөбчирлә күүндәд, хө өсгүлгөнә бәәдлг медәд, кергтә цагтнь чик заавринь өгч, эн олна эдлахун ик чинртә кергиг залдж гардх зөвтә мөн.

Нәәднр хөбдиг хусрнь болдинь ууруллгн—хөбнә то шулугьар өсгхд ик гидг чинртә төр. „Раздольный“, „Никольский“, „Енотаевский“ болн „Полынный“ совхозмудар хургьин зун хөн болгьнас икәр тавсн бийнь 100 хургьнас үлү авхш.

Цаг деернь дегц сәәнәр хөбнә көг тавлгн—хө өсгх

төрин гол керг мөн. Болв „Раздольный“ совхозин гардачнр (директорнь үр Зоткин, ах зоотехникнь үр Андреев, ах эмчнь үр Бондаренко) кезә хөбнә көг тавхинь, кедү хуц бәәхинь, теднә му-сәәгьинь, искусствени көг тавх гер болн аппаратур бәәх угагьинь, медхш. Тиим эркн кергтә төриг нигдж хаджгьрар хәләдгиг уурулх кергтә.

Хальмг таньгьчин совхозмуд болн колхозмуд хөбдән үвлин сармудт хургьлуллгьна сән дамшлтга. Үвлин цагла гарсн хургьд, хаврин цагла хургьлсн хургьдла әдл болджахмн уга. Эрт гарсн хургьд бат әмгә, бооджнъгьу, чанъгьчирг болна. Үвләс гарсн хургьдиг тер джилин бийдннь июль-август сармудт киргьхлә, зөвәр ноос өгнә. Эн төрт Юстинск района совхозмуд йир сулар оныган өгчәнә.

Юстинск района совхозмуд үвлә өвсәрн зугл 57 процент теткгддж. „Полынный“ совхоз хөн болгьнд 80 килограмм өвс белддж. Тер бийнь, малд хотин көрнь белдлгьнә көдлмш ик муугьар бүрдәгдсн бәәнә. „Раздольный“ совхозин фермсәр малин хаша-хаац, хөбчирин бәәх гермүд яслгьна болн тосхлгьна көдлмш ик гидгәр хоцрдж йовна.

Юстинск района дөрвн совхозмудас нег-чигн совхоз үвлд белн болад уга. Бидн „Раздольный“ совхозин негдгч фермин кошармудт одувдн. Хөд үвл-

зүлх газрт нег-чигн скирлтә өвсн үзгдхш. Негдгч фермин толгьач үр Усинцыновас бидн:—хөбдән әдл үвлзүлхәр бәәнәт, ямаран хаша-хаацд үвлзүлхәр седдхәхмг,—гидж сурхла, фермин толгьач нигдж келв:

—Мана чидлмбдн күрчәхш, дөнъ өгхәр келцхәлә, тернь чигн үзгдхш. Эврән би фермин толгьач болдж одахн орлав. Мини көдлджәх фермин хөбдт күрх өвсн бәәнә. Болв зуг, тер өвсн Иджл голин телтр бәәнә.

Иджл гол көрәд, хаалгь гартл өвсиг зөбддж авдг аргь уга болджана. Иджл гол декабрин чилгчәр көрдгджи, тиигхлә, үвл ирәд, хөбнд хотхол кергтә болх. Тегәд эн хамгиг эртәснь эв-аргьинь олдж, Иджл голин телтрәс зөбддж авдг аргь хәәх кергтә.

Дакад „Раздольный“ совхозин кесг отармуд Иджл голин телтр үвлзхмн. Болв үвлзх отармудиг тиигәлән гатлгьх плошкоуд болн паром чигн уга болджана. Иджл гол көрхиг күләхлә, үвл өрәлдн гиджәнә. Тер бийнь, эн совхозин гардачнр эртәснь хөбдиг гатлгьхин аргь хәәдхәхмн уга.

Юстинск района партийн, советск органс, таньгьчин селәнә эдлахун управлень Юстинск района совхозмудт оныган өгч, кинтрәд уга бәәтл дөнъ-нөкд болх зөвтә.

Аньгьрга Б.